

- ۵۲۱۔ الدیوبیسی<sup>(۱)</sup>، عبد الغزیز بن احمد بن سعید (م ۵۶۹۷) ص ۲۰۱  
 ۵۲۲۔ الدمیاطی، عبد المؤمن بن خلف بن ابی الحسن، ابو محمد شرف الدین، التوفی  
 (۶۱۳ - ۵۷۰۵) ص ۲۰۱  
 ۵۲۳۔ الدارکزیسی<sup>(۲)</sup>، محمود بن محمد بن محمود شرف الدین الطالبی (م ۵۷۳۳) ص ۲۰۲

## بَابُ الذَّالِّ لِلْحَجْمِ

- اعلم انه لم يقع شيء في هذا الحرف من الأسماء الاصلية اى  
 المذكوكة في الرافعى والروضه فلندكر ما وقع من التراكيب  
 ۵۲۴۔ الذيمونى<sup>(۳)</sup>، حكيم بن محمد بن على، ابو محمد (م ۵۴۱۰) ص ۲۰۳  
 ۵۲۵۔ الذهبى، محمد بن احمد بن عثمان، شمس الدين، ابو عبد الله الترمكافى  
 (۶۷۳ - ۵۷۷۸) ص ۲۰۳

## بَابُ الرَّاءِ

- فيه، فصلان، الأول في الاسماء الواقعة في الرافعى والروضه  
 ۵۲۶۔ الرازى، سليم بن ايوب بن ايوب [بالتصغير فيها] (م ۵۴۲۷) ص ۲۰۴

(۱) قال الاستوى: "الديوبيسى نسبة الى ديوبند الهمزة مكسورة بعد ها ياء ساكنة  
 بنقطتين من تحت ثمداء ثدياء ووزن وهى بلدة بالديار المصرية من اعمال الغربية  
 (طبقاته ص ۲۰۱)  
 (۲) درگزير (نسخ اوله وكون ثانيه وفتح الكاف ووزنه معجزة مكسورة) كى طرف نسبت ہے یہ سندان اور زنجان کے مابین  
 ایک چھوٹا سا شہر ہے (معجم ۲/۲۵۱ - ۲۵۲)  
 (۳) ذيمون (نسخ اوله وكون ثانيه) كى طرف نسبت ہے... بخار کے شمالی تیل كى دورى پر ایک گاؤں ہے۔  
 (معجم ۳/۱۰۷)

- ۵۲۷۔ الرویاتی، احمد بن محمد بن احمد، ابوالعباس۔ ص ۲۰۵
- ۵۲۸۔ الرویاتی، عبدالواحد بن اسماعیل المذکور، الملقب فخر الاسلام، صاحب البحر  
 (۳۱۵-۵۵۰۲) ص ۲۰۵
- ۵۲۹۔ الرویاتی، اسماعیل بن الشیخ ابی العباس : ص ۲۰۵
- ۵۳۰۔ الرویاتی، حمد بن عبدالواحد، صاحب البحر، ابوالقاسم (ص ۲۰۶)
- ۵۳۱۔ الرویاتی، ابومسلم، ص ۲۰۶
- ۵۳۲۔ الرویاتی، بیتہ اشرفین سعد بن طاہر، ابوالفوارس (۲۷۰-۴۵۴) ص ۲۰۶
- ۵۳۳۔ الرویاتی، ابوالمکارم (وهو ابن اخت صاحب البحر) ص ۲۰۶
- ۵۳۴۔ الرویاتی، ابونصر، شرح ص ۲۰۸
- ۵۳۵۔ الرافعی، محمد بن عبدالکریم بن الفضل (م ۵۵۸) ص ۲۰۹
- ۵۳۶۔ الرافعی، عبدالکریم بن محمد، امام الدین، ابوالقاسم، صاحب الشرح الوجیز  
 (م ۶۲۲) ص ۲۰۹
- ۵۳۷۔ الرافعی، ابوالقاسم، محمد (م ۶۲۸) [انوار الرافعی] ص ۲۱۰

## نذرة المصنفین وطلبی

۱۹۶۱ء میں زیر طبع

۱۹۶۰ء کی مطبوعات

- |   |       |                                       |
|---|-------|---------------------------------------|
| ۱۔ تفسیر منظری اردو نویں جلد              | ۱۶۔۔۔ | ۱۔ تفسیر منظری اردو دسویں جلد زیر طبع |
| ۲۔ حیات (مولانا) سید عبدالحمید            | ۱۱۔۔۔ | ۲۔ بیماری اور اسکے روحانی علاج        |
| ۳۔ احکام شریعہ میں حالات و زمانہ کی روشنی | ۹۔۔۔  | ۳۔ ظلمات راشدہ اور ہندوستان           |
| ۴۔ آثار و معارف                           | ۱۰۔۔۔ | ۴۔ ابوبکر صدیق کے سرکاری خطوط         |

## غالب کی فلسفیانہ شاعری

الجناب مولانا محمد کفیل فاروقی بجنوری مکتبہ

ایٹالی نژاد شاعر ابن العمید کے بارے میں کہا گیا ہے۔

عربی لسانہ فلسفیؑ      رایۃ فارسیۃ اعیادہ

ابن العمید کی زبان عربی ہے      فکر فلسفی ہے اور تہوار ایرانی ہیں

یہی بات مرزا غالب کے متعلق جو ہندی نژاد شاعر تھے کہی جا سکتی ہے۔

فارسی لسانہ فلسفیؑ      رایۃ ہندیۃ اعیادہ

غالب کی زبان فارسی ہے      فکر فلسفی ہے اور تہوار ہندوستانی ہیں۔

وہ خود بھی اپنے ایک خط میں جو مفتی میر عیاس صاحب کو لکھا تھا اپنی اس خصوصیت کی نظر

اشارہ کرتے ہیں۔

» مبدأ فیاض کا مجھ پر احسانِ عظیم ہے۔ ماخذ میرا صحیح اور طبع میری

سلیم ہے۔ فارسی کے ساتھ ایک مناسبت ازلی اور سہمدی لایا

جوں، مطابقتی اپنی پارسی کے منطق کا مزہ بھی ابدی لایا ہوں۔ «

آئندے آنجیات میں ایک لطیفہ لکھا ہے:

”آئی میں شاعرہ تھا مرزا نے اپنی فارسی غزل پڑھی مفتی صدر الدین

خال صاحب اور مولوی امام بخش صاحب صہبائی جلسہ میں موجود تھے

مرزا صاحب نے جس وقت یہ مصرعہ پڑھا کہ ہاں یہ کدواں خضر اعمام غنی است

مولوی مہیائی کی تحریک سے مفتی صاحب نے فرمایا کہ "عصا خفت است"  
 میں کلام ہے مرزا صاحب نے بوجہ کہا حضرت میں ہندی نژاد ہوں میرا عصا  
 پکڑ لیا اس شیرازی کا عصا نہ پکڑا گیا۔ سے

دلے بھلا! اول عصا کے شیخ بخفت۔

غالب ہندی نژاد ہونے کے باوجود زیادہ تر فارسی میں شاعری کرتے تھے اور اسی پردہ  
 غز کرتے تھے چنانچہ اپنے ایک معاصر پر طنز کرتے ہوئے فرماتے ہیں سے

فارسی میں تاہی نغشہ لے رنگ بگوراز مجموعہ اردو کہ بے رنگ من است  
 راست میگویم من و از راست مر تھاں کشید ہر چہ در گفتار فخر تست آن رنگ من است  
 غالب خود کو فارسی گوئی میں نظامی، عرقی، نظیری، خاقانی اور زلالی وغیرہم کا ہمسر

قرار دیتے ہیں سے۔

منج شوکت عرقی کہ بود شیرازی مشوا سیر زلالی کہ بود خوشاری

بسومناں خیالم در آئی تاہینی رواں فروز بود دستہایے ز نژادی

چوں نسا ز سخن از محبت و ہر بخشش کہ بود عرقی و غالب بوجوں بازو بند

امروز من نظامی و خاقانیسم بر ہر دہلی زمن پہ گنجہ و شرواں ہر ہر است

اپنے ایک قصیدے میں خسرو اور سعدی پر تفوق ظاہر کرتے ہوئے لکھتے ہیں سے

باخذ فیض زمبداً فروغم از اسلاف کہ بودہ ام قدرے دیر تر درال درگاہ

نزول من بجاہاں یکہزار و دوئیست ظہور سعدی و خسرو بشمسند و پنجاہ

چوں کہ مرزا شاعری میں مجتہدانہ مزاج رکھتے تھے۔ اس لیے فارسی قصائد میں قدامت کے اسلوب  
 کو پسروی کرنے کے باوجود وہ اپنا خاص انداز نہیں چھوڑتے تھے۔ مثلاً ایک قصیدہ میں  
 لکھتے ہیں سے

خاک کولیش خود پنداقنہ در جذب بچو سجدہ از بہر مریم نگذاشتہ، در سیاے من

عاجز چوں در شلک دوست ہاژکم چکار  
میر و ماز غمیش تا گیر و عطار دجائے من  
غالب فلسفی فکر رکھتے تھے اس کا ثبوت ٹہری حد تک ان کے اردو کلام سے ملتا ہے۔ میرے عزیز ڈاکٹر  
عبدالرحمن بجنوری مرحوم نے فرمایا تھا

”ہندوستان کی الہامی کتابیں دو ہیں۔۔۔۔۔ مقدس وید اور دیوان غالب و  
یہ فرمودہ شاعرانہ اغراق و غلو نہیں بلکہ ایک تاریخی حقیقت کی نشاندہی ہے، آپ فلسفہ ویدانت  
اور اس کے تحولات کا پہلے تاریخچی جائزہ لیجئے پھر دیوان غالب میں ان اشعار کا انتخاب کیجئے جو فلسفہ  
وصدۃ وجود سے تعلق رکھتے ہیں تو اس کے بعد آپ کو صاف اندازہ ہوگا کہ مقدس وید اور دیوان غالب  
میں کیا معنوی ربط ہے؟ مثال کے طور پر چند اشعار ملاحظہ ہوں۔۔۔۔۔

دل ہر قطرہ ہے ساز انا البھر	ہم اس کے ہیں ہمارا پوچھنا کیا
قطرہ اپنا بھی حقیقت میں ہے دریا لیکن	ہم کو تقلید تنگ ظہر فی منصور نہیں
قطرہ دریا میں جوں جوں جگے تو دریا جوں جگے	کلام اچھا ہے وہی جس کا آل اچھا ہے
دام ہر موج میں ہے حللۂ صد کلم نہنگ	دیکھیں کیا گزرے ہے قطب پگھر لے تک
اصل شہود و شاہد و مشہود ایک ہے	حیراں ہوں پھر شاہدہ ہے کس حساب میں
نہ تھا کچھ تو خدا تھا کچھ نہ ہوتا تو خدا ہوتا	ڈوبو یا چھ کو ہونے نے نہ ہوتا میں کو کیا ہوتا
ہے غیب غیب جس کو سمجھتے ہیں ہم شہود	ہیں خواب میں ہنوز جو جگے ہیں خواب میں

شاعر کا کمال یہ ہے کہ وہ حقائق و معارف کو تغزل میں پیش کرے، یہ بات صوفیانہ شاعری اور  
فلسفیانہ شاعری دونوں پر صادق آتی ہے۔ تصوف کی اساس ہی عشقِ حقیقی ہے، صوفی کو ذات  
و صفات کے مسائل سے والہانہ دل چسپی ہوتی ہے۔ لہذا اس کی تخیل میں بلندی اور محاکات  
میں دل کشی کا پیدا ہونا قدرتی امر ہے۔ فلسفہ عالم کے حدود یا قدم پر بحث کرتے ہوئے علو لعل  
تک پہنچنا چاہتا ہے خواہ وہ علت مادہ اور حرکت ہو یا واجب الوجود و مبدأ اول بہر دو صورت  
تخیل میں ندرت اور آفاقیت پیدا ہو جاتی ہے اور چونکہ شاعری میں فلسفہ، تصوف کی راہ سے

داخل ہوا ہے۔ بنا بریں تغزل کی کسی بھی تصوف سے پوری ہوجاتی ہے۔ ہم فلسفیانہ شاعری کو صوفیانہ شاعر سے جدا نہیں کر سکتے

یہ مسائل تصوف یہ ترا بیانِ غالب تجھے ہم ولی سمجھتے جو نہ بادہ خمار ہوتا  
یہ تصوف ہی ہے کہ جس کی قلمرو میں فلسفی داخل ہو کر "وحدة الوجود" کے نشہ میں ہر مادی فکر کو بھول  
جاتا ہے اور بقول خواجہ حافظ کے شیشہ دل میں غم دوراں بھی غم جاناں سے متبدل ہوجاتا ہے  
دردِ دلِ ما غمِ دنیا غمِ معشوق شود بادہ گر خام بود پختہ کن شیشہ ما  
افسردے اس مضمون کو یوں ادا کیا ہے

آلام روزگار کو آساں بنا دیا جو غم دیا اسے غم جاناں بنا دیا  
غالب کے نزدیک دل کی موجودگی میں "غم عشق" کا ہونا لازمی ہے، دل اور غم عشق دونوں موجود ہیں  
غم جاناں اور غم دوراں جمع نہیں ہو سکتے

غم اگر چہ جاں گسل ہے پہ کہاں بچیں کہ دل ہر غم عشق گر نہ ہوتا غم روزگار ہوتا  
جس طرح آلام روزگار یا غم دوراں کی کثرت ایک غم عشق اور ایک غم جاناں  
پر منتہی ہو کر بہ مقتضایہ "ہر کلمے باز ولی" فنا ہو جاتی ہے۔ اسی طرح غم جاناں  
آخر کار عادتہ ثانیہ بن کر غم درخچ نہیں رہتا، فلسفہ تفساد کی رو سے نشاط و سرور پیدا  
ہوجاتا ہے

رنج سے خوگر ہوا انسان تو مٹ جاتا ہے رنج مشکلیں مجھ پر پڑیں اتنی کہ آساں ہو گئیں  
ان اشعار سے اندازہ کیجئے کہ فلسفہ نے تصوف سے ہم آہنگ ہو کر کس قدر تغزل کی شان پیدا کر لیا  
علیٰ بن ابی طالب اور میں فرقہ "لا ادریہ" کا مذہب ہے کہ کسی شے کی حقیقت معلوم نہیں ہو سکتی  
یہ فلسفہ نہایت خشک بے مزہ اور جذبات میں افسردگی پیدا کر دینے والا فلسفہ ہے  
لیکن صوفیانہ شاعری میں آنے کے بعد یہی فلسفہ دلکش بن جاتا ہے اور عاشقانہ رجز سمجھا  
جاتا ہے

حدیث از مطرب سے گو راز دہر کتر جو کہ کس نکشود و نکشاید بکمت این معاً را  
 اس کہ نقش زدایں دائرہ مینائی نیست معلوم کہ در پردہ اسرار چه کرد  
 برداے زاہد خود ہیں کہ ز چشم من د تو راز این پردہ نہاں است و نہاں خواہد ماند

غالب نے بھی وحدۃ الوجود کے اسلوب پر اس فلسفہ میں نذر سرائی کی ہے۔

دہر جز جلوہ یکتائی معشوق نہیں ہم کہاں ہوتے اگر حسن نہ ہوتا خود ہیں

فلسفہ کا اہم ترین مسئلہ یہ ہے کہ عالم عدم سے وجود میں کیوں کر آیا؟ حادث کا قدیم سے کیا ربط و تعلق ہے؟ ہر ایک نے اس کا جواب اپنا اپنی بساط اور فہم و فراست کے موافق دیا ہے، ہم ذیل میں چند مکاتب خیالی کا تذکرہ کرتے ہیں۔ بعد میں مرزا غالب کی توحید و تجویہ پر تبصرہ کریں گے۔

فلسفہ و دیانت | آدم علیہ السلام "انسان اول" تھے اور اسلامی تاریخ کی روشنی میں بنی اور خلیفہ ہونے کی حیثیت سے جنت سے ہندوستان کے اعلیٰ جزیرہ یا دارالخلافہ "سورن دیب" میں اتارے گئے تھے، مولف سید المرچان مولانا آزاد بلگرامی کی تحقیق کے مطابق نوح علیہ السلام بھی ہندوستان میں پیدا ہوئے تھے جن کی عمر تقریباً ایک ہزار سال ہوئی، اہتدائی تاریخی دور میں اولادِ آدم توحید ہی تصور پر تھی اور فطرت کے موافق زندگی گزارتی تھی، نوح علیہ السلام ..... کی پیدائش سے کچھ عرصہ پہلے تک یہی کیفیت رہی، پھر صنایع اور تماشیل کی پوجا شروع ہو گئی۔

ہم انسان کے توحیدی تصورات کا ان کے مختلف عہدوں میں جب جائزہ لیتے ہیں تو ہمیں ان کے تغیرات و تحولات کی رفتار عجیب سی نظر آتی ہے، کائنات کے ہر گوشہ میں تدریجی ارتقاء کا قانون کارفرما رہا، لیکن جہاں تک خدا کی ہستی کے تصورات کا معاملہ ہے معلوم ہوتا ہے کہ انسان کا داغ ارتقاء کی بجائے تسنل و انحطاط قبول کرتا رہا۔ خدا پرستی کی جگہ بت پرستی نئی نئی صورتوں میں ابھرتی رہی ہے، یہ صورت حال کیوں کر پیدا ہوئی؟ کہاں کہاں پیدا ہوئی اس کی داستان

طویل ہے لیکن یہ ظاہر ہے کہ ہندوستان سے اس کا آغاز ہوا، علامہ فرید وجہدی کا مقدمہ صفحہ القرآن اور میکس مولر کی تحقیقات کتاب "اصل الدین وارتقاؤ" کا مطالعہ اس موضوع پر کرنا چاہئے پیسوں صدی کی علمی جستجو ہمیں جس طرف لے جا رہی ہے وہ انسان کا قدیم ترین توجیدی اور غیر اصنامی تصور ہے اب اشرا کی تصور کی جگہ توجیدی تصور لے رہا ہے

من ملک بودم و فردوس بریں جاؤم بود آدم آورد دریں خانہ خراب آبادم  
 قدم آریونان کا فلسفی دور جس میں عقلی رجحانات نے برہان و استدلال کا سہارا لینا شروع کر دیا تھا۔ وہ دراصل اسی اصنامی اور اشرا کی تصور کا ترقی یافتہ دور تھا۔ حالانکہ بقول مصنف "اخبار الحکماء" "وزیر جہاں الدین قطعی" فلسفی دور میں جن علوم و فنون کو یونانیوں نے اپنایا تھا ان کا آغاز درحقیقت حضرت ادریس کا وہی ولد فی علم تھا۔ یہی وہ پہلے نبی تھے جنہوں نے الہیات کے ساتھ طبیعیات و ریاضیات کو سب سے پہلے اپنا وقت کے سامنے پیش فرمایا تھا اور مخالفین کو لاجواب کرنے کے لیے منطق اور طبیعیات کو بطور معجزہ استعمال کیا تھا، یونانیوں میں پانچ فلاسفر مشہور معروف ہیں اور طبقہ اولیٰ کے سمجھے جاتے ہیں۔ وہ سب بالواسطہ انبیاء علیہم السلام سے مستفیض ہیں۔ بذقلیس (مشہور ق م) اس نے بزمانہ داؤد علیہ السلام حضرت لقمان سے علم حاصل کیا تھا فیثاغورس اصحاب سلیمان کا شاگرد تھا، سقراط، فیثاغورس کا شاگرد تھا۔ افلاطون بھی فیثاغورس کا تلمیذ تھا۔ ارسطو جو صاحب المنطق کے لقب سے مشہور ہے اور خاتم حکماء یونان سمجھا جاتا ہے وہ افلاطون کا شاگرد تھا۔ زمانہ ماجد کے فلاسفہ ارسطو کے خوشہ چین اور متبع ہیں اور شاہانہ کے نام سے موسوم ہیں۔

افلاطون کے "اعیالی نظریہ" سے ظاہر ہوتا ہے کہ اس کا ذہن تخلیص و تشکیک کو قبول کر چکا تھا اور اشرا کی تصور سے پاک و صاف نہ تھا، فلسفہ اشراق جس کو افلاطون کے متبعین نے تخلیق لباس پہنایا اور فلسفہ قدیم میں اخلاقی و روحانی عنصر کے امتزاج سے اس کو دنیا کے سامنے پیش کیا اس پر "فلسفہ ویدانت" کی چھاپ تھی۔

فلسفہ ویدانت بتاتا ہے کہ خدا کی ہستی وجود مطلق ہے لیکن یہی مطلق وجود مقید ہو جاتا ہے یعنی مختلف صورتیں اختیار کرتا ہے۔ مختلف ناموں سے پکارا جاتا ہے۔ تمام عالم اور موجودات عالم اسی وجود مطلق کے تشخصات ہیں، آفتاب کی روشنی ایک ہے، لیکن وہی آئینہ میں پانی میں، ذرہ میں مختلف روپ بدل لیتی ہے، اعداد جس قدر ہیں اکائیوں کے مجموعہ کا نام ہے۔ مثلاً دس چند اکائیوں کے مجموعہ کا نام ہے لیکن اکائی اور دس میں کوئی فرق نہیں یعنی کوئی نئی چیز اس اکائی میں شامل نہیں ہوتی۔ بلکہ اسی اکائی کو دس دفعہ شمار کیا تو دس بن گیا۔ اسی طرح تمام عالم ذاتِ واحد ہے اگرچہ وہ مرتبہ کثرت میں مختلف اور متعدد معلوم ہوتا ہے۔ اٹھارہ ہزار عالم کی حیثیت اٹھارہ صفر کی سی ہے جو عددی وجود نہیں رکھتے بلکہ ایک "واحد جانی" سے مل کر تشخص ہوتے ہیں، جس طرح ریاضی کا پہاڑہ ایک "اص" کیساتھ اٹھارہ صفر لگا کر بنتا ہے جیسا کہ اسی طرح یہ عالم کثرت ایک "واحد حقیقی" سے جڑ کر فانی الوجود ہو جاتا ہے، نئی بنیاد ہم اپنی زندگی کے ظاہری اختلافات کی تہ میں ایک "وحدت" دیکھتے ہیں اسی طرح تمام کائنات میں ایک روح ساری ہے جو ازلی اور قدیم ہے، یہی روح وجود مطلق ہے، انسان فانی ہو کر وجود مطلق میں شامل ہو جاتا ہے۔ بندہ، بندہ نہیں رہتا خدا بن جاتا ہے۔ جس طرح قطرہ دریا میں مل کر قطرہ نہیں بلکہ دریا ہو جاتا ہے۔

مادہ پرستوں کا بھی یہی نظریہ ہے کہ "صانع عالم" کوئی الگ ہستی نہیں بلکہ وہ ازل سے ایک مادہ ہے جس نے مختلف صورتیں اختیار کیں اور اختیار کرتا رہتا ہے، ابتداء میں چھوٹے چھوٹے ذرات تھے جن کو اجزائے "دیمقراطیس" کہتے ہیں یہ اجزا باہم ملے اور ان کے ملنے سے زمین و آسمان، نجوم و کواکب وغیرہ وجود میں آئے، چونکہ ان ذرات و سالمات میں حرکت اور قوت بھی ازل سے موجود ہے اس لیے یہ تشیرات ذاتی طور پر وجود میں آئے ہیں کسی اور ذرات یا محرک کی ضرورت نہیں ہوئی۔

نظامی جنہوں نے ناصر خسرو کے بعد فلسفیانہ شاعری کو ترقی دیا ہے انہوں نے

سکندر نامہ میں حکماء یونان کے علمی مہاتموں کو قلمبند کیا ہے وہ کہتے ہیں کہ جب سکندر نے بٹے بٹے حکماء کو مخاطب کرتے ہوئے کہا کہ تخلیق عالم کا یہ راز انحرک تک پوشیدہ رہے گا سب کو اپنے اپنے خیالات کا اظہار کرنا چاہیے

گلوبید ہر یک بہ فرہنگ خویش کہ این کار آغاز چوں بود پیش  
تو شاہی آداب بجالانے کے بعد ارسطو نے سب حکماء کی نمائندگی کی اور کہا کہ حضور کے فرمان کے مطابق میں ابتدا سے عالم کی کیفیت بیان کرتا ہوں۔ ابتدا میں صرف ایک حرکت تھی یہ حرکت دو حصوں میں بٹ گئی۔ ان دو حرکتوں کے ملنے سے نئی حرکات پیدا ہوئیں اور عالم رفتہ رفتہ وجود میں آ گیا ہے

نخستیں یکے جنبشہ بود فرد بہ جنبہ چندا کہ جنبشہ دو کرد  
چوں آں ہر دو جنبشہ بہ یکجا فتاد زہر جنبشہ، جنبشہ نو بزار  
فلسفہ دیانت، یا فلسفہ اشراق کے مطالعہ کے بعد "جبر و اختیار" کی بحث بھی ایک لالینی بحث ہو جاتی ہے اور مسئلہ تقدیر پر ایمان لانا بھی محاذ اہل مذہب و کفر بن جاتا ہے۔

سوفسطائیہ کے نزدیک اکوان و اعیان کا حقیقی وجود ہی نہیں کہ جبر و اختیار کی بحث آئے۔ یہ عالم ہی کل کا کل فرضی، وہی اور خیالی ہے، بندہ اور ساری مخلوق سرے سے موجود ہی نہیں بلکہ وجود کا ہر حصہ اور کمالات وجود کا ہر گوشہ صرف واجب الوجود کے ساتھ مخصوص ہے اس کے سوا وجود کا کسی نوعیت سے بھی کہیں نام و نشان نہیں ہے، جب بندے کی ذات ہی نہیں تو جزا و منزا کا تصور لغو اور عبث ہے۔

جبر سے کے نقطہ نظر سے خدا مختار مطلق اور بندہ مجبور محض ہے، اس گروہ کے نزدیک حق تعالیٰ کی تشریح یہ ہے کہ بندے کی مثبت صفات، ان کا انکار کر دیا جائے اور انسان و جماد کو یکساں درجہ دیا جائے، انحال عباد کی نفی کا مطلب یہی ہے کہ بندے کے

اچھے برے افعال بندے کے نہیں بلکہ وجود مطلق کے افعال ہیں، اور آل نکر کے لحاظ سے جب سب افعال و صفات آثار وجود ہیں تو خلاصہ یہ ہے کہ بندہ اگر موجود ہے تو درحقیقت وہ موجود نہیں بلکہ خدا موجود ہے۔ اس طرح یہ مسلک دراصل کثرت موجودات کی نفی پر آم کر منہی ہوجاتا ہے بالفاظِ دگر اس نظریہ کا حاصل کثرت موجودات کی نفی سے "اعیان ثابتہ" کا بر ملا انکار۔ اور ساری کثرتوں کو ایک فرضی و وہی کارخانہ باور کرنا کھل آتا ہے اور ثابت ہوجاتا ہے کہ کائنات میں ہر چیز موجود ہو کر بھی کالعدم اور معدوم ہی ہے۔ موجود صرف ذات واحد ہے دائرہ وجود میں وجود کی صرف ایک ہی نوع ہے جو واجب الوجود ہے اور ممکن الوجود کا کوئی نشان نہیں ہے۔ فلسفہ ویدانت بھی یہی بتاتا ہے۔

قدرت نے جبریت کے علی الرغم بندے کے لیے مثبت صفات کا اعتراف تو کیا لیکن "صفات الہیہ" کے ساتھ ان کے حقیقی ربط و تعلق سے انکار کر دیا، انھوں نے تخلیقی قدرت کو تقسیم کر کے نہ صرف تجویس کے قدیم "ایرانی نظریہ" کو زندہ کیا بلکہ بے شمار خداؤں اور دیوتاؤں کا گویا وجود تسلیم کر لیا اور فکری طوطی پر اصنام پرستوں اور مادہ پرستوں سے اپنا تعلق قائم کر لیا، قدریہ کا یہ اشراکی تصور عقیدہ توحید کو مضحکہ خیز بنانے کے بعد درحقیقت وجود مطلق اور خدا کے برحق کی نفی پر منہی ہوتا ہے۔ اور اسطرح کے نظریات کی ترجمانی کرتا ہے۔

بہر حال سو فسطائیہ ہوں یا جبریت یا قدریہ افراط و تفریط کا شکار ہونے اور نقطہ اعتدال کو چھوڑ دینے کے بعد وہ نہ صرف مسئلہ تقدیر اور مجازاۃ کے اثبات و تحقیق سے محروم ہو گئے بلکہ ان کے اصول پر اسلام کے تمام بنیادی اصول و عقائد (وجودِ صالح، توحید باری تعالیٰ عالم تدبیر کائنات، ربوبیتِ خلاق، وجود کائنات) اسکا کارخانہ درہم برہم ہوجاتا ہے۔ یعنی ان تمام حقائق کی نفی ہو کر وجود کا سلسلہ ہی باقی نہیں رہتا، عدم ہی کی ظلمت ساری کائنات پر چھائی ہوئی رہ جاتی ہے اور عالم کی آفرینش کیوں کر ہوئی؟ اصولاً اس پر غور کرنے کی نوبت ہی نہیں آتی ہے۔

حدیث از مطرب سے گویا زہر کتر جو کس نکشود و نکشاید حکمت اس معاملہ  
دعوت الوجود | ارسطو سے لے کر خلافت عباسیہ تک گیارہ صدیاں گزر چکی تھیں لیکن فلسفہ  
 نے ترقی نہیں کی تھی عباسی خاندان کے خلیفہ دوم ابو جعفر المنصور عبداللہ بن محمد نے سب سے  
 پہلے منطق و فلسفہ کی طرف توجہ مبذول کی، ارسطو کی مختلف کتابوں کے تراجم کرائے، ماموں رشید  
 نے ۱۹۵ء میں تخت نشین ہونے کے بعد قیصر روم سے ارسطو کی کتابوں کو طلب کیا اور کامل و ناقص  
 نسخوں کے دستیاب ہونے کے بعد جین بن اسحاق اور ثابت بن قرہ کو عربی میں منتقل کرنے کے  
 لیے مامور کیا، چوتھی صدی ہجری میں شاہ منصور بن نوح سامانی کی درخواست پر حکیم ابو نصر  
 فارابی نے ان علوم کو مزید جلا دی اور معلم ثانی کا لقب پایا اور فلسفہ ارسطو میں مہارت پیدا  
 کرنے کے بعد تقریباً دو درجن تصانیف کیں، جو سلطان مستعد کے زمانہ تک انہماں کے کتب خانہ  
 "صوان الحکمتہ" کی زینت بنی رہیں۔ سلطان مسعود نے شیخ الرئیس ابو علی بن سینا المتوفی  
 ۳۲۶ھ کو اپنا وزیر بنایا اور فارابی کی تصانیف سے اقتباسات کرائے۔ اور کتابیں  
 لکھوائیں۔

عباسی خلفاء کی ان کوششوں سے جہاں یہ فائدہ پہنچا کہ علوم و فنون کی ترقی اور ترویج  
 ہوئی، فارابی، شیخ بوعلی سینا، غزالی، ابن رشد اور فخر الدین رازی جیسے ائمہ فن و حکمت پیدا  
 ہوئے مگر یہ نقصان بھی پہنچا کہ اسلام میں اختلافات و مناقشات کے دروازے کھل گئے  
 فتنوں نے سراٹھایا اور قدیم وجدید فرقوں کے باہمی مباحثوں اور مناظروں کی بدولت عوام  
 راہ سے بے راہ ہو گئے، معتزلہ، روافض، خوارج، مرجئہ، جہمیہ، جبریہ، قدریہ وغیرہ فرقوں نے  
 اسلامی وحدت کا شیرازہ منتشر کر دیا اور وہ منطق و حکمت جس کی حضرت آدم علیہ السلام نے بطور معجزہ مخالفین  
 سے مقابلہ کے لیے استعمال کیا تھا خود مسلمانوں کے درمیان تباہی کا ذریعہ بن گئی۔ ۳۱۶ھ میں  
 فتنہ تاتار نے اور بھی رہی سہی اسلامی تباہی کو تارتار کر دیا اور عظیم الشان سلطنت خوارزم کو  
 تباہ و برباد کرنے کے بعد یہ فتنہ مصر کی سرحد میں داخل ہو گیا۔ اس ہنگامے نے تمام اسلامی دنیا کو

زیرِ زبر کر دیا۔ اینٹ سے اینٹ بجی گئی، مشرق سے مغرب تک سناٹا چھ گیا، سارا لعیش ختم ہو گیا۔ مگر قدرتی طور پر دنیا دانیہا کی بے قدری اور بے ثباتی جب سب کو آنکھوں سے نظر آگئی، تو متاثر قلوب کو خدا یاد آ گیا، انابت و توبہ، خضوع، تضرع، رضا یا انقضاء، اعتماد علی اللہ، توکل و قنات جو تصوف کے خاص مقامات ہیں خود بخود دل پر طاری ہو گئے۔ اسی کا نتیجہ تھا کہ جس کثرت سے صوفی شعراء اور اولیاء اس زمانہ میں پیدا ہوئے کسی زمانہ میں پیدا نہیں ہوئے، خواجہ بہار الدین ذکریا ملتانی، شیخ الشیوخ شہاب الدین سہروردی، شیخ اکبر محی الدین بن عربی، مولانا روم، سعدی، اوجہدی، عراقی اس زمانہ کے اکابر ہیں۔ یہ سب حضرات منطق و فلسفہ، الہیات و طبیعیات کے ماہر تھے۔ اس لیے خود بخود ان کی تصنیفات میں بھی فلسفہ و حکمت کا امتزاج ہو گیا۔ پھر تصوف کے بہت سے مسائل ایسے ہیں جن کی سرحد فلسفہ سے ملتی ہے مثلاً وجود باری، وحدۃ الوجود، جبر و قدر، حقیقت روح و فیروہ اس لیے صوفیاء نے مسائل میں فلسفہ کا اثر آنا ضرور تھا۔

فقتاً تا تارا اور فلسفہ کے غلط استعمال نے مسلمانوں میں جو ذہنی انتشار اور بے اطمینانی پیدا کر دی تھی اس کا علاج ہے؟ ضروری تھا اس کی طرف ہمارے صوفی شعراء اور اہل اللہ خاص طور سے متوجہ ہوئے اور "وحدۃ الوجود" کو اصلی علاج خیال کیا مولانا روم نے مختلف طریقوں سے اپنی مثنوی میں اس مسئلہ کی تفہیم کی، شیخ سعدی نے اپنے انداز میں "وحدۃ الوجود" کو بیان کیا۔ عراقی نے اپنے عارفانہ انداز میں پیش کیا لیکن شیخ اکبر محی الدین بن عربی اس مسئلہ کے امام سمجھے گئے، انھوں نے اپنے حال اور بیکر میں وہ وہ اسرار و غوامض آشکار کیے کہ عوام جہالت کی وجہ سے گمراہ ہو گئے، علماء و ظہا ہر ہا فروختہ ہو گئے، عارفین کے حق میں معرفت، دعوتِ زیت کی راہیں روشن ہو گئیں۔ اور عشق و محبت کے قلبہ میں سارا عالم ان کی نگاہوں سے اوجھل ہو کر صرف وجود حقیقی کا جلوہ انہیں نظر آنے لگا، شیخ سعدی نے جن وحدت الوجود، کو اپنی صوفیانہ شاعری کے ذریعہ سمجھایا تھا صوفیاء نے اس کو آنکھوں سے دیکھ لیا،

خود شیخ سعدی نے بھی دیکھا۔ آپ بھی دیکھیے۔

گردیدہ باشی کہ درباغ وراغ  
کے گفتش ایہ مرغکِ شبِ فروز  
بتابد شبِ کرکے چوں چسراغ  
چہ بودت کہ بیرون نیائی بروز  
جواب از سرِ روشنائی چہ داد  
دلے پیشِ خورشید پیدا نیم  
کہ من روزِ شبِ جز بصرِ انیم

یعنی سمجھنا چاہیے کہ گو ممکنات موجود ہیں۔ کیوں کہ اللہ تعالیٰ نے ان کو وجود دیا ہے، موجود کیوں نہ ہوتے۔ مگر وجودِ حق کے سامنے ان کا وجود نہایت ناقص و ضعیف اور حقیقہ و وجود ہے، اس لیے گو اس کو عدم نہ کہیں مگر کس عدم ضرور کہیں گے، آفتاب کی موجودگی میں ”مرغکِ شبِ تاب“ (جگنو) کہاں نظر آتا ہے؟ یہی معنی ہیں ”وحدۃ الوجود“ کے کیوں کہ اس کا لفظی ترجمہ ہے ”وجود کا ایک ہونا“ سو ایک ہونے کے معنی یہ ہیں کہ دوسرا ہے تو سہی گماں کا ہونا ایسا ہنجا جیسا نہیں ہے، یہ مطلب ہرگز نہیں کہ ساری موجودات فنا ہو کر معاذ اللہ ایک وجود میں مدغم ہو گئی۔ شیخ سعدی نے دوسری جگہ قطرہ اور دریا کی مثال دے کر یوں ”وحدۃ الوجود“ کو سمجھایا ہے۔

کے قطرہ از ابرِ نیسان چکید  
نخل شد جو پہناے دریا بدید  
کہ جائیکہ دریا است من نیستم  
گراوہست حقا کہ من نیستم  
ہمہ ہرچہ ہستند از و کمتر اند  
کہ ہا ہستیش نامِ ہستی برند

وحدۃ الوجود کی حقیقت کو علمی و نظری موٹنگائیوں کے درجہ میں سمجھ لینا نہ کوئی کمال ہے نہ عرفان! اس توحید کا تعلق قال سے نہیں حال اور استخراق سے ہے، فرعون نے بھی اتا اللہ اور انا الحق کا نعرہ بلند کیا اور منصور نے بھی ”انا الحق“ کہا مگر کیا دونوں مہمراہیں؟ یا دونوں پر کیسا حکم لگایا جائے گا؟ شیخ اکبر کے معاصر اور فیض یافتہ مولانا توم فراتے ہیں۔

گفت فرعونے انا الحق گشت پست  
گفت منصورے انا الحق گشت مست

لَعْنَةُ اللَّهِ اِيَّا اَنَا رَادِرُ قَفَا رَحْمَةُ اللَّهِ اِيَّا اَنَا رَا دِرُ وَا  
اپنے لفظوں میں "غیبہ مافیہ" میں مولانا روم غلبہ حال و استغراق کی عجیب لطیف توجیہ  
فرماتے ہیں اور انا الحق میں "انا العبد" سے زیادہ عبودیت اور تواضع و تذلل کی شان دیکھتے  
ہیں۔ فرماتے ہیں:-

"پانی میں پوری طرح غرق ہو جانا یہ ہے کہ آدمی میں اپنے ارادہ کی  
کوئی حرکت باقی نہ رہ جائے جو حرکت بھی ہو وہ پانی کا فعل ہوتی ہے جب تک وہ  
ہاتھ پاؤں اور ہاں ہے یا یہ شور مچاتا ہے کہ میں ڈوبا، اس وقت تک وہ ڈوبا نہیں  
اور استغراق کامل نہیں ہتصور کا "انا الحق" کا منشا یہ استغراق کامل ہی تھا۔  
لوگ سمجھتے ہیں کہ یہ کوئی بڑا دعویٰ ہے حالانکہ بڑا دعویٰ "انا العبد" کہنا ہے۔  
انا العبد کہنے میں خدا کے ساتھ اپنی یا عبد کی ہستی کا بھی دعویٰ ہے۔ اور انا الحق  
کے معنی یہ ہیں کہ میں کچھ نہیں ہوں عدم محض ہوں، وجود صرف خدا ہی کا  
ہے۔ اس میں تواضع زیادہ ہے، بس یہ بات ہے کہ لوگ اس کو سمجھتے نہیں۔  
(ترجمہ فارسی صفحہ ۱۱)

خدا اور باقی ہاں اللہ علیہ الرحمۃ ارشاد فرماتے ہیں:-

"معنی عبارت "انا الحق" نہ آن است کہ من نعم بلکہ آن است کہ

من نیستم ووجود حق است سبحانہ"

حضرت ابونصر سراج نے تصوف کی قدیم ترین کتاب "کتاب اللمع" میں ایک عاشق

کا مقولہ نقل کیا ہے

انا من اھولی ومن اھولی انا

انا من اھولی ومن اھولی انا

انا من اھولی ومن اھولی انا

میں محبوب کا عین ہوں اور محبوب میرا عین ہے جب تو مجھے دیکھے گا ہم دونوں

کو دیکھنے لگا، ہم دُڑ روہیں ایک بدن میں جمع ہیں اللہ نے ہم دونوں کو ایک قالب پہنا دیا ہے۔

اس کو نقل کر کے امام سراج فرماتے ہیں کہ یہ محبت کے غلبہ سے ایک مخلوق کا دوسری مخلوق کے ساتھ حال و خطاب ہے تو اس شخص کا کیا حال ہوگا جو اس ذات کی محبت کا مدعی ہے جو شہ رگ سے بھی زیادہ قریب ہے۔ اسی قسم کے اشعار حضرت منصور کے بھی ہیں جو حلول و اتحاد کو ظاہر کرتے ہیں مگر یہ سب حال سے مخلوب ہو کر کچھ گئے ہیں جو ہوش و حواس کی حالت میں ادا نہیں کیے جاسکتے اگر عشق و محبت کے استیلائی غلبہ سے مجنوں "انالیلی" کہہ سکتا ہے تو عاشق حقیقی عشق حق میں "انالحق" بھی کہہ سکتا ہے۔ پس یہ وزیرِ حاکم کی سازش اور عداوت کا نتیجہ تھا کہ منصور کو وار پر جڑھا دیا گیا جس کی طرف مولانا روم اشارہ فرماتے ہیں سے

چوں قلم در دستِ خدارے قتاد لاجرم منصور بردارے قتاد  
شیخ اکبر محمد بن عربی "مجموعۃ الوجود" کے امام ہیں اپنی مختلف کتابوں میں حلول و عنینیت کی سنت تردید فرماتے ہیں، (فتوحات یکہ باب ۵۵۷) میں ارشاد فرماتے ہیں:

إِنَّ الْعَالِمَ مَا هُوَ عَيْنُ الْحَقِّ تَعَالَى      عَالِمٌ حَقٌّ تَعَالَى كَأَمِينٍ نَهْنِيهِ كَيْبُولُ كَأَكْرُوهُ  
إِذْ لَوْ كَانَ عَيْنَ الْحَقِّ تَعَالَى مَا صَحَّ      عَيْنٌ حَقٌّ يَهْوَى تَوْحَى تَعَالَى كَأَبْدِيٍّ يَهْوَى صَحَّ  
كُونَ الْحَقِّ تَعَالَى بَدِيْعًا      نَذِيْرًا

فصوص الحکم جو شیخ کی مشہور تصنیف ہے۔ اس میں بھی خالق و مخلوق کی عنینیت کی صورت تردید فرماتے ہیں، فص آدم میں رقمطراز ہیں کہ

"اگر حق تعالیٰ نے ہم کو بھی تمام وجوہ سے ان چیزوں کے ساتھ موصوف فرمایا ہے پھر کبھی کوئی بات فرق کی ضرور ہے کہ ہم وجود میں اس کے محتاج ہیں، ہمارا وجود اس پر موقوف ہے بوجہ اس کے کہ ہم ممکن ہیں اور وہ ایسی چیز سے غنی ہے

جس میں ہم اس کے محتاج ہیں۔

اپنی تصنیف "العقیدۃ الصغریٰ" میں صاف صاف حلول و اتحاد کی مخالفت کرتے ہیں۔  
 تعالیٰ اللہ ان تملک المحلات اللہ تعالیٰ اس سے برتر ہیں کہ اس میں حوادث  
 ادیکلھا ..... حلول کریں یا وہ حوادث میں حلول کرے۔

رہا یہ سوال کہ "وحدۃ الوجود" کے نقطہ نظر سے عالم کیوں کر عدم سے وجود میں آیا اگرچہ  
 مسئلہ تجلی کو سمجھنے بغیر تکون عالم کی کیفیت کا کشفی طور پر سمجھنا دشوار ہے تاہم وجودیہ کے نزدیک  
 عالم کی حقیقت اسما و صفات باری تعالیٰ ہی جو ظاہر وجود پر متجلی ہوئے اور اس سے عالم  
 کے وجود کا ارادہ ہوا چو کہ شیخ اکبر عالم کی حقیقت عین صفات کو مانتے ہیں اس لیے وجود  
 ظلی کی وہ نفی کرتے ہیں لیکن اس سے مطلقاً وجود کی نفی لازم نہیں آتی۔

جدید عقلیات و فلسفیات نے خصوصاً اس کے مادہ و مکان کے مباحث نے شیخ اکبر  
 کی وجودیت بلا عینیت کو اقرب الی الفہم کر دیا ہے، اور ایک وجود کی تشریح کے بعد شریعت  
 سے بھی اس کا تعارض و تضاد نہیں رہتا اور نہ اسکو سمجھ لینے کے بعد حلول و اتحاد کا اعتراض  
 وارد ہوتا ہے۔

اگرچہ یہ تیرا س غائب علی الشاید ہے تاہم تفہیم کے طور پر کہا جاسکتا ہے کہ جس طرح ہم  
 خود انفس میں اپنے خیالات و تصورات کو پیدا کرتے ہیں خصوصاً خواب کی صورت میں ہمارا  
 ذہن ہو بہو بیداری کی دنیا کو پیدا کر لیتا ہے یا یوں کہیے کہ خود ہی اپنے معلومات و خیالات کی  
 صورت میں ظاہر ہوتا ہے تو زیادہ قدرت والی ذات نہ صرف بیداری میں اس طرح سارا عالم  
 پیدا کر سکتی ہے بلکہ ہمارے خواب سے بڑھ کر یہ قادر مطلق ذات اپنی تصوری مخلوقات انسان و حیوانات  
 وغیرہ کو ایسا بنا سکتی ہے کہ وہ خود کو اپنی اپنی جگہ مستقلاً ذی حس و ادراک مخلوق پائیں۔ حقیقت  
 یہ ہے کہ یہ سوال ہی آغا ز فریشس کے سلسلہ میں جب اٹھایا جاتا ہے جب عبودیت کی  
 راہیں نظردوں سے اوجھل ہو جائیں اور روحانیت کی بجائے مادیت کا دل و دماغ تسلط

ہو جائے۔ ورنہ عاشق آغاز نہیں انجام دیکھتا ہے اور حیات بعد المات کو عین زندگی سمجھتا ہے۔

مرزا تو ہے ابتدا کی ایک بات      جیسا ہے کمال منتہی کا  
 تَمَّتْ سَلِيمِي ان اموت بجهَا      واسهل شئِي عند نَامَا تَمَّتْ  
 میری محبوبہ سلیمی کی آرزو ہے کہ میں      حالانکہ عشاق کے نزدیک اس قسم  
 اس کی محبت میں مر جاؤں      کی آرزو پر عمل بہت آسان ہے۔

وصدۃ الشہود | وجود کلی خشک ہے یا جزئی حقیقی؟ اس بارے میں دونوں خیال پائے جاتے ہیں، علما و اشراف ہر وجود کو کلی خشک اور اس کے مصداق کو متعدد مانتے ہیں مثلاً میاض یا سواد ہر ایک کلی ہے اور شدت و ضعف کے اعتبار سے ان کی جزئیات میں تنوع ہے۔ یہی وجود کی شان ہے کہ واجب اور ممکن اگرچہ دونوں وجود میں شریک ہیں لیکن ممکن کا وجود واجب کے وجود کا مساوی نہیں دونوں کے وجود میں فرق ہے اس کے بالمقابل صوفیاء و وجودیہ، شہودیہ اور بعض حکماء اسلام "وجود" کو جزئی حقیقی سمجھتے ہیں پھر شیخ احمد سرہندی "وصدۃ الشہود" سے توحید و جود کو تعبیر فرماتے ہیں اور عالم کی حقیقت "اسما و صفات" نہیں بلکہ عدات تسلیم کرتے ہیں کیوں کہ یہ ایک بدیہی حقیقت ہے کہ جس ملت نے بھی کائنات کے لیے خدا کا وجود تسلیم کیا ہے اور اسے کائنات کا خالق اور معطی وجود مانتا ہے (جس میں قدرتیہ اور جبریہ بھی داخل ہیں) تو اس نے وجود کی اصل صرف ذات بابرکات حق ہی کو سمجھا ہے، جس سے مخلوق میں وجود آتا ہے کوئی مخلوق از خود موجود نہیں بن سکتا لہذا یہ ماننا خود بخود ضروری ہو جاتا ہے کہ بارگاہ حق کا وجود خانہ ناد اور اصلی ہے، عطا وغیر اور استعارہ نہیں جو ممکن الزوال ہو۔ حق تعالیٰ کی ذات اسی لیے ازلی الوجود، ابدی الوجود اور دائم الوجود ہے جس سے وجود کسی ناکل نہیں ہو سکتا لیکن اس کے برعکس مخلوق کا وجود اپنا نہیں عطا حق اور استعارہ ہے ورنہ اپنا ہونے کی صورت میں ماضی میں

معدوم اور لامعدوم مستقبل میں فنا پذیر نہ ہوتی، بلکہ انہی واپسی ہوتی۔ کیوں کہ وجود اور زندگی طبعاً مرغوب و مطلوب ہے اور کوئی موجود بھی باختیار و برضار خود اپنا عدم نہیں چاہتا۔ بہر حال مجدد صاحب کے نزدیک کائنات کی حقیقت عدم ہے، اس عدم پر جب وجود حق کا نورانی پرتوہ پڑا تو اس نے اصلی عدم کو ڈھانپ کر اس میں بھی چمک دکھ پیدا کر دی، پھر یہ عدم بھی وجود کہلایا جانے لگا۔ آخردن کی حقیقت کیا ہے وہی رات کی ظلمت یا عدم نور لیکن آفتاب کی روشنی جوں ہی اس ظلمت پر پڑی یہ گلہ گائٹھی، رات کو دن کہا جانے لگا ہے

ظلمت ز آفتاب گریزاں ہزار ہوں در بر کشید نور شب تیسرہ تارا را  
پس پوری کائنات کی حقائق عدوات ہیں، ہر حادثہ پیدائشی طور پر عدم کو ساتھ لیکر آتا ہے۔ اب خلق کے بعد اکوان و اعیان کا انکار وہی شخص کر سکتا ہے جو آفتاب حقیقت کی تجلی سے نا آشنا ہوا اور کور مغز ہوسے

ناداں شدے نہ متلاعیان کائنات دیدے اگر تجلی پر دور دگار را  
شیخ اکبر اور مجدد صاحب دونوں اس پر متفق ہیں کہ حقیقی وجود ایک ہے اور وہی تمام موجودات و کائنات کی اصل ہے

اصل نزدیک واصل دور کیے است ماہم سایہ ایم و نور کیے است  
یعنی وجود کو جزئی حقیقی ماننے کے بعد شیخ اکبر محی الدین بن عربی اور شیخ احمد سمرقندی مجدد الف ثانی میں وحدۃ الوجود اور وحدۃ الشہود کا اختلاف محض لفظی رہتا ہے حقیقی نہیں فرق صرف یہ ہے کہ شیخ اکبر وجود ظلی کی نفی کرتے ہیں اور مجدد صاحب اثبات، مجدد متنا اگرچہ وجود ظلی کا اثبات کرتے ہیں تاہم اس کا مشاہدہ نہیں کرتے وجود حق کا ہی کہتے ہیں جیسے دن میں ستاروں کا مشاہدہ نہیں ہوتا حالانکہ ستارے موجود ہیں اور موجود سمجھے بھی جاتے ہیں

آورد اور شہود قضا و قدر سے پوشیدہ کرد جلوه او آشکارا را  
یہ نکتہ ملحوظ رکھیے کہ جز اور جزئی میں فرق ہے، جز اپنے گل کا ایک حصہ ہوتا ہے اور جزئی اپنی  
کلی کا حصہ نہیں بلکہ فرد ہوتا ہے، گل اپنے جز پر صادق نہیں آتا لیکن کلی اپنی جزئی پر صادق  
آتی ہے مثلاً سکنجبین سرکہ اور انجبین (شہید) سے مرکب ہے۔ مجموعہ کو سکنجبین کہیں گے  
لیکن فقط سرکہ یا انجبین کو سکنجبین کہنا غلط ہے، دس کا عدد، دس اکائیوں سے مرکب ہے۔  
دس اکائیاں اپنے گل کے اجزاء ہیں جزئیات نہیں ہیں۔ لہذا مجموعہ دس اکائیوں پر عشرہ کا  
اطلاق صحیح ہوگا الگ الگ اکائیوں پر عشرہ صادق نہیں آئے گا۔ اس کے برخلاف چوں کہ  
زید، عمر، بکر وغیرہ اپنی نوع "انسان" کی جزئیات ہیں لہذا انسان کا جو کلی ہے اپنی ہر جزئی  
پر اطلاق ہو سکتا ہے، زید عمر بکر ہر ایک کو انسان کہہ سکتے ہیں، علی ہذا انسان، بقر، غنم،  
دو شش و طیور جملہ حیوانات اپنی "جنس قریب" حیوان کی جزئیات اور انواع ہیں لہذا اپنی  
ہر نوع پر حیوان صادق آ سکتا ہے اسی طرح تمام اجناس عالیہ اور سافلہ کا معاملہ ہے۔ اور  
آخر میں سب عوالم مادیات و روحانیات درجہ بدرجہ اپنی اعیان و حقائق "عالم صفات" پر  
اور عالم صفات، وجود حقیقی عزاسمہ پر منتہی ہو جاتا ہے ذان الی س بل المنتہی جزو اور  
جزئی، گل اور کلی کی اس توفیح کے بعد عالم یا خلاصہ کائنات انسان کو وجود حقیقی اصل الکلیات و  
الجزئیات کا مظہر تو کہہ سکتے ہیں مگر معاذ اللہ جزو یا حصہ کہنا، کفر و شرک اور مادہ پرستوں کے  
توحیدی نظریات کی ترجمانی اور فلسفہ ویرانت کی تائید و توثیق ہے۔

آسمان پر بہت سے ستارے جلمگلتے ہیں جن میں ماہتاب و آفتاب بھی ہیں لیکن ماہتاب  
کو آفتاب سے فیض یاب ہونے کے باوجود آفتاب کا جز نہیں کہہ سکتے، مادی کائنات پر جس طرح  
سورج سب سے بڑا سیارہ اور نور کا مرکز و منارہ ہے اس "جزئی حقیقی" سے بالاتر عالم روحانی  
میں بھی ایک "روحانی آفتاب" ہونا چاہیے کہ جس سے درحقیقت اس مادی آفتاب کو روشنی  
پہنچ رہی ہے ورنہ مخلوق و حادثات ہوتے ہوئے اس مادی آفتاب میں روشنی کہاں سے آئی؟

پھر تمام ارواح اور مجردات کا سلسلہ ایک "روح اعظم" پر منتهی ہونا چاہیے جو "عالم امکان" (بادیات و روحانیات) میں مرکزی شان رکھتی ہو اور مخلوق ہونے کے باوجود "عالم وجوب" (ذات و صفات) واجبِ توفیقی سے باواسطہ اخذ فیض و اقتباس نور فرماتے والی ہے۔ ہم اس روح اعظم کو "حقیقت محمدیہ" کہہ سکتے ہیں۔ اور حقیقی وجود کا مجدد و الف ثانی کے نقطہ نظر سے "ظلی وجود" مان سکتے ہیں، حضرت شیخ سمرندیؒ اپنے ایک مکتوب میں "خاتمہ حسنہ" کے زیر عنوان رسول اللہ صلی اللہ علیہ وسلم کے وجود اطہر کے سایہ کی تردید فرماتے ہوئے مدعی ہیں کہ یہ "ظلی وجود" وجوب و امکان کے مابین منفرد ہے اور "جزئی حقیقی" کی حیثیت رکھتا ہے، بلند پایہ شاعر عربی اپنے نتیجہ قصیدے میں اسی حقیقت کی طرف اشارہ کرتا ہے۔

تا جمیع امکان و وجوب نہ نوشتند      مورد متعین نشد اطلاق عسم را

تقدیر بیک ناقہ نشانیہ دو محمل      سلمائے حدوث تو ویلائے قدم را

غالب کا توحیدی فلسفہ | مجدد الف ثانی نے "وحدة الوجود" کی اصطلاح کو بدل کر "وحدة الوجود"

اسی لیے عنوان تجویز کیا کہ ہمارے بہت سے صوفیاء جو حال و استغراق کی کیفیت تو نہیں رکھتے لیکن اپنی صوفیانہ شاعری میں بلند پایہ عارف اور اہل طریقت سمجھے جاتے ہیں ان کی شاعری سے متاثر ہو کر بہت سے عوام گمراہ ہو گئے اور خود نا حقیقت شناس شعراء دانستہ یا نادانستہ "فلسفہ ویدانت" کے علمبردار بن گئے، شیخ اکبر (جو مجدد صاحب کے نزدیک بھی مقبولان بارگاہ الہی سے ہیں اور "ہر جا کہ سے رسم کلمہ شیخ سے یا بیم" کے مصداق ہیں) ان کی تقلید میں خدایے کئے لوگ "لا اور یہ" کئے صاحبان "جبریہ" اور کئے اشخاص حلول و اتحاد کے معتقد ہو گئے۔ حالانکہ آپ پڑھ چکے ہیں کہ شیخ کا دامن ان ہفوات و خرافات سے مبرا و منزہ ہے اور وہ ایک درہم دست ولی و بلند پایہ صوفی گذرے ہیں، اسی لیے مجدد زمان نے فرمایا تھا،

"مقلداو ہم در معرض خطر و منکراو ہم در معرض خطر"

میں ادباً اور احتراماً ایسے وجودی صوفیاء کی تشہیں و تشبیہیں نہیں کروں گا جو سکتا ہے کہ

۵۵ اصحاب حال و اہم تفریق ہوں اور نہ ایسے فارسی شعرا کے "وحدۃ الوجود" سے متعلق کلام پر تنقید مناسب سمجھتا ہوں جو عوام و خواص کی نگاہوں میں مقبول ہیں، ہو سکتا ہے کہ یہ شعرا حلال و اتحاد کے معتقد نہ ہوں اور اپنی تخیل و محاکات کو اونچا کرنے کے لیے اس قسم کی شاعری کرتے ہوں۔ پھر میری بساط ہی کیا ہے

زہن ہارگو کہ رہو ادا نیند کال صفقان بے نشاں نیند  
زیں گو نہ کہ تو حرم اسرار نہ سے پنداری کہ دیگران نیند

صوفیاء کلام جو کچھ کہتے ہیں ایسا وہی شخص کہہ سکتا ہے جس نے کچھ دیکھا ہے ورنہ محض قیاس اور استدلال میں یہ جو شش و خروش یہ جذبہ و ذوق کہاں ہو سکتا ہے؟ ایک طرف عرفی نظری، ظہوری، صائب، طالب، عتشم، شقائق وغیرہ ہیں کہتے ہیں اور غیب کہتے ہیں، مگر پھل میں خوشبو نہیں، شراب ہے نشہ نہیں، جن ہے و لفریبی نہیں، قالب ہے روح نہیں ان کے بالمقابل مولانا روم، سنائی، اوحدی، سلطان ابوسید، خواجہ فرید الدین عطار جاتی مغربی، شیخ سعدی، عراقی، خواجہ اجیری، خواجہ بختیار کاکی رحمہم اللہ تعالیٰ ہیں.... جو "وحدۃ الوجود" میں مستغرق ہیں، ان بزرگوں کا ہر شعر بتاتا ہے کہ کہاں سے نکلا ہے؟

گویند کہ ہر آں یافت خامش گردو نے نے فطاست آنکہ یا بد گوید  
میرے نزدیک "وحدۃ الوجود" میں مرزا غالب نے اس سے زیادہ نہیں کہا جو فارسی شعرا کہہ گئے ہیں البتہ انداز بیان مختلف ہے اور اسی لیے ان کی جدت پسندی و مجتہدانہ شان نے تمام اردو شاعروں میں ان کو سالارِ قافلہ اور جدید شاعری اور غزل کا مجدد قرار دیدیا ہے۔ غالباً مغربی کا یہ شعر ہے۔

در صورتِ قطره سر بسر در یا نیم تو ذرہ میں مہرِ جہاں آرا نیم  
اگر کو غالب یوں کہتے ہیں سے ہم اس کے ہیں ہمارا پوچھنا کیا  
دل ہر قطرہ ہے سازِ آنا لہجہ

دوسرے مصرع کو بار بار پڑھیے کس قدر سادگی، نیا زمندی، اور عہد و موجود کے درمیان نسبت و اضافت کی استواری پائی جاتی ہے۔ صاف معلوم ہوتا ہے کہ مرزا خانی و مخلوق کے درمیان اتحاد و حلول کے قائل نہیں ہیں۔ پہلے مصرع میں انا الحق کی بجائے "انا البحر" کہتے ہیں جس سے پورا یوراد ادب و احترام پکٹتا ہے۔ دیوانگی و فرناہنگی کی حدیں متنازع ہوتی ہیں، رمز و کنایہ اور استعارہ کی زبان کلام میں بلاغت پیدا کرتی ہے جو بات انا البحر میں ہے وہ انا الحق صاف صاف کہنے میں کہاں ہے؟ پھر بحر اور قلم کا فرق بھی ملحوظ رکھیے، انا البحر کہاں لازمی طور پر یہ سمجھا جاتا ہے کہ یہ حقیقی وجود سے استعارہ ہے؟ ہو سکتا ہے کہ ظلی وجود اور روح اعظم مراد ہو کیوں کہ قطرہ اور بحر اصلاً دونوں مخلوق ہیں، سا زانا البحر قطرہ نہیں بلکہ دل قطرہ ہے جس نے کلام میں معنویت پیدا کر دی ہے، شعر کے مطالب پر غور کرنے کے لیے اس شعر کو سامنے رکھیے

بحر قلم وحدت شناوری بکند      ولے کہ دادہ موج و حباب راجہ کم  
اسی لیے غالب ابن منصور کی تقلید کرنا نہیں چاہتے ہے

قطرہ اپنا بھی حقیقت میں ہے دریا لیکن      ہم کو تقلید تنک نظر فی منصور نہیں  
اس شعر نے واضح کر دیا کہ قطرہ اور دریا یعنی نفس جزئی اور نفس کلی (روح اعظم)  
دونوں غیر حقیقی وجود ہونے میں برابر ہیں، اگر تاہم قطرہ قطرہ ہے اور دریا دریا ہے  
کیا قطرہ کجا آں بحر قلم

پوری کائنات کی حقیقت عدم ہے، اسی عدم پر وجود کی روشنی پڑی یہ عالم  
نیست سے بہت ہو گیا۔ مجرد صاحب کا یہی مسلک ہے، غالب اس نظریہ کو اس انداز میں  
پیش کرتے ہیں

نشو و نما ہے اصل سے غالب فروغ کو      خاموشی ہی سے نکلے جو بات چلیے  
خاموشی نام ہے عدم تکلم کا پس جس تکلم سے پہلے عدم تکلم تھا عالم کے وجود میں آنے سے پہلے

بھی عدم کا سنا لچھایا ہوا تھا، بدیع السموت والارض نے "کن" فرمایا "ظلی وجود" عدم سے وجود میں آگیا۔ اب یہی ظلی وجود تمام کائنات کی اصل اور روح اعظم اور اسی روح اعظم کے توسط سے تمام اکوان و اعیان کو فیض پہنچ رہا ہے، دیگر شراح نے اسی شعر کی تشریح میں دونوں مصرعوں کی مناسبت کو مبہم اور پیچیدہ بنا دیا ہے۔

غالب عدم اور وجود کی بحث میں کس قدر عمیق نگاہ رکھتے تھے اس کا اندازہ اس

عمدہ شعر سے ہوتا ہے۔

دریائے معاصی تنگ آبی سے ہوا خشک میرا میردامن بھی ابھی تر نہ ہوا تھا  
 تمام معاصی اور گناہوں کا تعلق عدم سے ہے اس کے برعکس جملہ جنات و خیرات... کا  
 تعلق وجود سے ہے، (ما اصابت من حسنة فمن الله وما اصابت من سيئة فمن نفسي)  
 جب انسان عدم سے وجود میں آیا ہے اور اس کا وجود مستعار ہے تو تو ابلہ وجود یعنی نیکیاں  
 بھی مستعار ہیں، انسان کو تو اپنی حقیقت و ماہیت (عدم) کے تقاضے سے صرف شرور و  
 قبائح کا ہی ارتکاب کرنا چاہیے جن کی غلبہ عدم کے اعتبار سے کوئی حد و نہایت نہیں ہے۔  
 لہذا انسان اپنی محدود و مختصر زندگی میں جس قدر بھی گناہ کرتا ہے وہ کیا ہیں کچھ بھی نہیں ہیں۔  
 نظامی نے بھی اس مضمون کو ادا کیا ہے مگر انداز بیان میں بڑا فرق ہے۔

تو یحییٰ کنی من نہ بد کردہ ام کہ بدراحوالت نمود کردہ ام

نیکی و بدی کے فلسفہ پر یہ شعر بھی کس قدر اچھا ہے۔

دریا میں جوں جلے تو دریا ہو جائے کام اچھا ہے وہاں کا مال اچھا ہے  
 معتزلہ حسن و قبح کو عقلی اور اشاعرہ شرعی کہتے ہیں، غالب کہتے ہیں کہ جب نیکیاں آثار وجود  
 ہیں تو ان کا مرجع و آب عقل نہیں بلکہ وجود حقیقی ہے، وجود سراسر فیض ہے جب اس میں حسن و خوبی  
 ہے تو جو کچھ اس سے صادر ہو گا وہ بھی اچھا ہی ہو گا۔ پہلا مصرع دلیل و تمثیل ہے اور دوسرا  
 دعویٰ ہے بے یقینا بڑے کل شیء یخرج الی صلاہ قطره بحر میں شامل ہو جانے کے بعد جس طرح اپنا

تشخص فہم کر دیتا ہے اور وزنی و قیمتی ہو جاتا ہے، اسی طرح وہ افعال جماعی وجود کی طرف مائل ہیں وہ وزنی اور باقی کیوں نہ ہوں گے؟ (اِنَّمَا مَنْ تَقَلَّتْ مَخَازِنُهُ فَيُؤْتِي مَشِيئَتِهَا اَضِيَةً) علماء میں یہ بحث مختلف فیہ ہے کہ "ذات احد عز اسمہ" پر وجود کا عمل بالمواطاۃ یعنی بلا توسط ہے، یا بالاشتقاق یعنی بالواسطہ، اور وجود کہنا اصل ہے یا اللہ موجود کہنا؟۔ قرآن حکیم میں بھی اللہ نور السموات والارض، کہا گیا ہے جو عمل بالمواطاۃ کو ظاہر کرتا ہے اللہ مُغَوِّرُ السَّمَاوَاتِ وَالْأَرْضِ، نہیں فرمایا گیا۔ غالب عمل بالمواطاۃ کے قائل ہیں اسی لیے کہتے ہیں سے

اصل شہود و شاہد و مشہود ایک ہے حیراں ہوں پھر مشاہدہ کے کس حساب میں  
یعنی، ایجادِ عالم سے پہلے ایک ہی ذات تھی وہی شہود، وہی مشہود، وہی شاہد۔ جس کا اظہار ہوا  
اور انسان مظہرین کہ منصفہ شہود پر جلوہ گر ہوا۔ اب مشاہدہ جس کا تعلق بندے سے ہے اس کو  
کس سے مربوط کیا جائے؟ شہود سے یا شاہد سے؟ یا مشہود سے؟ بڑی حیرانی ہے کیوں کہ  
اعتباری فرق تو بہر حال ان تینوں میں موجود ہے۔ حیرت کے مضمون پر غالب کا یہ بہترین شعر  
ہے، سچ کہاہے خواجہ حافظ نے سے

سَرِّخِدا کے عارف و سالک کس گفت در حیرت کہ بارہ فروش از کجا شنید  
اس غزل کے اور اشعار بھی بلند پایہ ہیں سے

اتنا ہی مجھ کو اپنی حقیقت سے بُند ہے جتنا کہ وہم غیر سے ہوں بیچ و تاب میں  
یعنی جب عالم کی حقائق و اعیان، صفات باری تعالیٰ ہیں جو ذات سے غیر نہیں تو میں جتنا  
بھی ماسومی اللہ یعنی عالم کے بارے میں فکر کرتا اور بیچ و تاب کھاتا ہوں۔ بائیں ہمہ عالم صفات  
و ذات تک رسائی نہیں ہوتی پس اتنا ہی مجھے اپنی حقیقت سے بھی بُند اور اس تک عدم  
رسائی ہے۔ کیوں کہ میں بھی تو بہر حال عالم (غیر حق) سے باہر نہیں ہوں۔ یہ شعرو صاف طور پر  
خالق و مخلوق میں امتیاز ظاہر کرتا ہے اور بندے کی عاجزی و درماندگی کو بتاتا ہے۔ لفظ

”وہم“ نے تو بڑی بلاغت پیدا کر دی ہے کیوں کہ عالم کا وجود وہم و خیال ہی کے درجہ میں ہے  
شیخ سعدیؒ نے اس مضمون کو یوں ادا کیا ہے

تو اں در بلاغت بسبب اں رسید      نہ در گنہ نیچوں سبب اں رسید  
ہے مشتمل نمود تصور پر وجود بحر      یاں کیا دھرا ہے قطرہ و موج و حباب

اس شعر میں غالب نے ایک منطقی مسئلہ کی طرف اشارہ کیا ہے۔

یعنی ایک نفس کلی ہے جو تمام کائنات میں دائرہ سار ہے نفوس جزئیہ اس کے مظاہر ہیں۔ پس  
جس طرح وجود بحر کا مظاہرہ قطرہ و موج اور حباب ایسے تشخصات سے ہوتا رہتا ہے۔ اس نفس کلی  
کو بھی (جسے منطقی کلی طبعی کہتے ہیں) ہم نفوس جزئیہ یعنی جزئیات عالم کے اندر جو خارج میں  
موجود ہیں باور کر سکتے ہیں۔ اگرچہ یہ سب تشخصات و نفوس جزئیہ ”نفس کلی“ کے مقابلہ میں  
کوئی حیثیت نہیں رکھتے ہیں کیوں کہ جو غیب میں قوت و لطافت ہے وہ شہود میں کہاں ہے؟  
یہاں کیا دھرا ہے اس لفظ میں کس بلا کی بلاغت ہے؟

شرم اک ادائے ناز ہے اپنے ہی سے ہی      ہیں کتنے بے حجاب کہ ہیں یوں حجاب میں  
حسن و جمال ہے تو حیا و شرم بھی لازمی ہے، اپنی ہی ذات سے یہ شرم ہو معشوقانہ اولیٰ ہے۔  
لہذا معشوق کتنا ہی شرم و حیا کے سبب بردوں میں چھینا چاہے مگر اس کا حسن خود بین ”اسے ضرور  
بے حجاب کر دے گا، جامیؒ نے بھی اس بے حجابی کے مضمون کو ادا کیا ہے مگر غالب نے شرم و  
حیا کا تذکرہ کر کے جو خوبی اور بلاغت پیدا کر دی ہے وہ جامی کی صاف گوئی میں منظر نہیں  
آتی ہے

نکوہ و تاب مستوری ندارد      چہ در بندی سرا ز روزن بہتارو

لا اذ یہ اعیان و حقائق کا گو کتا ہی انکار کریں لیکن ”نکوہ و تاب مستوری ندارد“ کا کیا جواب  
ہے؟ اور جب حسن بے حجاب ہو گیا تو ”فلسفہ ویدانت“ کی رو سے ”صنوبر کائنات“ کا ذات میں  
فنا اور ناپید ہو جانا کیا معنی رکھتا ہے؟ کیا حسن کی خود نمائی ختم ہو گئی؟ اگر ایسا ہی ہونا تھا تو منطقی و

تکوین کی کیا حاجت تھی ؟

دہر جز جلوہ یکتائی معشوق نہیں ہم کہاں ہوتے اگر صن نہ ہوتا خود بین

( غالب )

عراقی کا یہ مقطع کس قدر دلچسپ اور ولولہ انگیز ہے سے

چو خود کردند راز خویش تن فاش عراقی را چہ ابد نام کہ زند

غالب کا یہ شعر بھی سابق شعر کی مناسبت سے ملاحظہ ہو سے

آرائشِ جمال سے فارغ نہیں ہنوز پیش نظر ہے آئینہ دائم نقاب میں

یعنی جب حسن کا تقاضا رہی یہ ہے کہ نمائش و آرائش ہو، تا آنکہ نقاب میں بھی زیبائی

ہوتی رہے اور آئینہ ہر وقت معشوق کے سامنے رہے تو معشوق حقیقی روزانہ اپنی "صور علمیہ"

کے آئینہ میں گونا گوں شون و صفات کا مظاہرہ کیوں نہ کرے ؟ اور آرائشِ جمال کیوں نہ

فرمائے (کل یومِ حریفی شان)

غالب کا یہ شعر ظاہر کرتا ہے کہ ابد الابد تک یہ سلسلہ جاری رہے گا۔ رہنا بھی چاہیے اسی

میں زندگی ہے سے

پہم تملیات ہیں وہ جلوہ گر تو ہے ہر جلوہ جمال میں شان دگر تو ہے

چھپ چھپ کے دیکھتا ہے سر عالم مجاز اس کو تلاشِ حتم حقیقت مگر تو سے

ہے غیبِ غیب جس کو سمجھتے ہیں ہم شہود ہیں خواب میں ہنوز جو جاگے ہیں خواب میں

( غالب )

یعنی جس کو ہم عالم شہود سمجھتے ہیں یہ دراصل غیبِ غیب ہے۔ ہمارے ایسی مثال ہے جیسے کوئی

شخص خواب میں دیکھے میں جاگتا ہوں پس گو وہ اپنے تئیں بیدار سمجھتا ہے اور اپنے نفس میں مختلف

پوشیدہ صورتیں مشاہدہ کرتا ہے لیکن حقیقت میں وہ سب کچھ خواب و خیال ہے۔ خواجہ میر درد

علیہ الرحمۃ اس مثال کو یوں پیش کرتے ہیں سے